

अर्जुन राम मेघवाल, आई.ए.एस. (रिटाइड)  
Arjun Ram Meghwal, I.A.S. (Retd.)



सत्यमेव जयते



विधि एवं न्याय राज्य मंत्री (स्वतंत्र प्रभार)  
व

संसदीय कार्य और संस्कृति राज्य मंत्री  
भारत सरकार, नई दिल्ली-110001

MINISTER OF STATE (I/C) FOR LAW & JUSTICE  
AND

MINISTER OF STATE FOR  
PARLIAMENTARY AFFAIRS AND CULTURE  
GOVERNMENT OF INDIA, NEW DELHI-110001

S/MoS/PA&Culture/R/D/ 10561  
Date: 05/06/2023

आदरणीय श्री अश्विनी वैष्णव जी,

मैं आपका ध्यान लोकसभा गुरदासपुर के जिला-पठानकोट में लोकसभा प्रवास के दौरान श्री मंगत राम सैनी, राष्ट्रीय अध्यक्ष, अखिल भारतीय रेलवे कुली संगठन, राम नगर, पठानकोट (पंजाब) से प्राप्त संलग्न पत्र की ओर आकृष्ट करना चाहता हूँ जिसमें उन्होंने देश में विभिन्न रेलवे स्टेशनों पर कार्यरत लाईसेंसधारी रेलवे कुलियों की विभिन्न समस्याओं के समाधान हेतु निवेदन किया है।


मैं आभारी होऊंगा यदि आप रेलवे स्टेशनों पर कार्यरत लाईसेंसधारी रेलवे कुलियों की विभिन्न समस्याओं के निराकरण हेतु संबंधित अधिकारियों को निर्देशित करने का कष्ट करेंगे।

सादर,

आपका,

(अर्जुन राम मेघवाल)

श्री अश्विनी वैष्णव  
माननीय रेल मंत्री,  
भारत सरकार,  
रेल भवन, नई दिल्ली।



EDPG/MR



# अखिल भारतीय रेलवे कुली संगठन

Mangat Ram Saini  
National President

125/4, Ram Nagar, Pathankot-145 001.  
Mobile: 094640-00303, Delhi Mob.: 098680-47997  
e-mail : mangatramsaini076@gmail.com

Ref. No. ABRMS/61/17/23

Dated 17/4/23

सेवा में,

श्री अर्जुन राज मेघवाल जी,  
राज्य मंत्री  
भारत सरकार, नई दिल्ली।

विषय:- रेलवे लाईसैंसधारी कुलियों की मांगों के संबंध में।

श्रीमान महोदय जी,

हम पठानकोट छावनी रेलवे स्टेशन पर आपके आने पर हार्दिक स्वागत करते हैं। भारत में भारतीय जनता पार्टी की सरकार बनने पर रेलवे स्टेशनों पर काम कार्य कर रहे लाईसैंसधारी रेलवे कुलियों को एक आस बंधी थी कि आपकी सरकार आने से इस पिछड़े हुए कुली समाज को भी सामाजिक न्याय मिलेगा और इनको भी रेलवे में 2008 की तरह फिर एक बार रेल का कर्मचारी बनाया जाएगा। हर साल इसी आशा में व्यतीत हो रहा है लेकिन आज तक बिना आश्वासन से हमें कुछ नहीं मिला। लेकिन आपके आने से एक बार फिर आशा की किरण जगी कि आपके हाथों से ही कुली समाज का कल्याण होगा। महोदय पूरे रेलवे कुली समाज को आशा है कि आप हमारे समाज की दुर्दशा को देखते हुए हमारी निम्नलिखित मांगों को पूरा करने का काम करेंगे।

1. भारतवर्ष में विभिन्न रेलवे स्टेशनों पर कार्यरत लाईसैंसधारी रेलवे कुलियों को हर स्टेशन पर समस्या का सामना करना पड़ रहा है। बहुत सारे स्टेशनों पर कुली का काम नामात्र रह गया है। कई स्टेशनों पर सारे दिन में 10 रुपये भी नहीं बनते जिसके कारण कुली समाज भूख के कगार पर पहुंच गया है और इनको अपने परिवार का पालन पोषण करना भी मुश्किल हो गया है। जब से भारतीय रेल का जन्म हुआ तब से ही कुली रेलवे में तनमन से यात्रीयों व रेलवे की सेवा करते आ रहे हैं। महोदय जी इनके हालात को देखते हुए 2008 की तरह एक बार फिर सभी रेलवे लाईसैंसधारी कुलियों को रेल का कर्मचारी बनाया जाए जिसमें 50 साल से उपर वाले लाईसैंसधारी कुलियों के बच्चों या उनके आश्रितों को मौका दिया जाए।
2. रेलवे कुलियों के लिए रेल मन्त्रालय ने उनकी भलाई के लिए कुछ आदेश निकाले थे जिसमें कुली को स्वास्थ्य सेवा देना, रेलवे पास देना, बच्चों के लिए शिक्षा देना और हर रेलवे स्टेशन पर कुली के लिए आरामघर बना कर उसमें पानी शोचालय, पंखा बिजली, टैलीविजन और पीने के पानी के लिए R.O. लगाने के आदेश हैं लेकिन बड़े दुख के साथ बताना पड़ रहा है कि यह आदेश अभी तक लागु नहीं हुए।

HMR



# अखिल भारतीय रेलवे कुली संगठन

Mangat Ram Saini  
National President

125/4, Ram Nagar, Pathankot-145 001.  
Mobile: 094640-00303, Delhi Mob.: 098680-47997  
e-mail : mangatramsaini076@gmail.com

Ref. No.

ABRMB/51/17/23

Dated ...17/4/23.....

कटड़ा, जालंधर शहर, लुधियाना, अमृतसर, अम्बाला कैंट, गुहाटी, कूच विहार, कुठियार, मालदा, पटना जंक्श, रजिन्द्रनगर, पटना, पटना सिटी, समस्तीपुर, बरौनी, हाजीपुर, इलाहाबाद, बनारस, गया, आगरा, गवालियर, झांसी, भोपाल, अटारसी, जबलपुर, बांद्रा टर्मल मुंबई, सूरत, बड़ोदरा, अहमदाबाद, जोधपुर, जयपुर, कोटा, इन्दौर, उज्जैन, रतलाम, सम्बलपुर उड़ीसा, विशाखापटनम, बंगलोर, हावड़ा, सियालदाह, लखनऊ, मुरादाबाद, गोरखपुर, पठानकोट छावनी इन बड़े स्टेशनों पर आरामघर की सुविधा नहीं है। छोटे स्टेशनों का क्या हालत होगी।

(ख) लाइसेंसधारी रेलवे कुलियों को भी स्वास्थ्य चिकित्सा के लिए उम्मीद कार्ड की तरह मैडीकल कार्ड बना कर दिए जाएं ताकि वो भी स्वास्थ्य शिक्षा का लाभ उठा सकें।

(ग) बहुत सारे रेलवे स्टेशनों पर गर्म वर्दी और ठण्डी वर्दी नहीं मिल रही, उसकी सप्लाय हर स्टेशन पर की जाए।

(घ) लाइसेंसधारी रेलवे कुलियों के बच्चों की शिक्षा के लिए विशेष प्रबन्ध किए जाएं ताकि उनके बच्चे भी पढ़ लिख कर आगे बढ़ सकें।

3. रेलवे के अन्दर काम कर रहे कुली की जब मृत्यु हो जाती है तो उनके पीछे उनके परिवार और बच्चों को देखने वाला कोई नहीं होता और बच्चों समेत सारा परिवार बेसहारा हो जाता है। बच्चे छोटे होने के कारण कुली का काम भी नहीं कर सकते। इसलिए महोदय ऐसी घटना के उपर उनके परिवार और बच्चों को सामाजिक सुरक्षा के तहत पेंशन देने का काम किया जाए।

4. रेलवे स्टेशनों पर काम कर रहे रेलवे कुलियों को बिल्ला ट्रांसफर करने के लिए बहुत परेशानी आती है। महोदय जी इस पालिसी में बदलाव करके लाइसेंसधारी कुली की बुढ़ापे में जो सेवा करें उसको बिल्ला देने की इजाजत दी जाए क्योंकि कई बार 4-4 पुत्र होने के बावजूद भी कोई उनकी देखभाल नहीं करता। बच्चों के आपसी झगड़ों में बिल्ला ट्रांसफर करने में बहुत मुश्किल होती है या बिल्ली रद्द हो जाता है। प्रशासन भी इन्कुआरियां करा कर कुली को परेशान करता है। कई वर्ष बीत जाते हैं, अखिर में कुली की मृत्यु हो जाती है और बिल्ला वैसे का वैसे पड़ा रहता है।

महोदय जी आपसे अपील है कि बिल्ला पालिसी को सरल बना कर जिसको कुली चाहे उसको देने के लिए एफीडेविट लेकर और लेने वाले का एफीडेविट लेकर बिल्ला सीधा उसके नाम पर ट्रांसफर कर दिया जाए।

(क) इसी तरह बहुत सारे स्टेशनों पर बिल्ले पेंडिंग पड़े हुए हैं क्योंकि कानून दावपेच के बीच दलालों के कारण वह बिल्ले ट्रांसफर नहीं हो पाए। एक बार मौका देकर वह सभी बिल्ले बहाल कर दिए जाएं और उनके आश्रितों को या उनका पालन पोषण करने वाले व्यक्ति को वह बिल्ला अलाट कर दिया जाए।



# अखिल भारतीय रेलवे कुली संगठन

**Mangat Ram Saini**  
National President

125/4, Ram Nagar, Pathankot-145 001.  
Mobile: 094640-00303, Delhi Mob.: 098680-47997  
e-mail : mangatramsaini076@gmail.com

Ref. No.

Dated .....

5. महोदय जी, रेलवे के अन्दर अब ठेकेदारों की भर्तियां की जा रही हैं परन्तु हम चाहते हैं जो स्टेशनों पर छोटे-मोटे काम हैं वो ठेकेदारों के आदमीयों से न लेकर रेलवे लाइसेंसधारी कुलियो से करवाए जाए, उनको मीनिमम वेज में जो तन्खाह है वह दी जाए जिसमें रेलवे में नई नियुक्तियां प्रधान करने की आवश्यकता नहीं पड़ेगी क्योंकि रेलवे कुली स्टेशनों के समस्त कार्यों से भलीभांति परिचित होता है। इसलिए छोटे मोटे कार्य करने में उन्हें कोई परेशानी नहीं होगी क्योंकि आज का युवा कुली पढ़ा लिखा है।
6. रेलवे कुली को मिल रहे पास में उसके बच्चों और माता-पिता को भी शामिल किया जाए। हमें आपसे पूरी उम्मीद है कि आप उपर लिखित मांगों पर ध्यान देकर पूरा करने का काम करेंगे।

आपका भवदीय

मंगत राम सैनी

राष्ट्रीय अध्यक्ष

मोब: 94640-00303

85560-00303